




नगर-सभाको बैठकमा २०८२ साल असार ०९ गते नगर प्रमुख श्री संजिव  
कुमार साहज्यू द्वारा प्रस्तुत  
आर्थिक वर्ष २०८२/०८३ को नीति तथा कार्यक्रम र बजेट



भैगहा नगरपालिका  
नगर कार्यपालिकाको कार्यालय  
भैगहा, महोत्तरी  
मधेश प्रदेश, नेपाल  
२०८२/०३/०९

  
संजिव कुमार शाह  
नगर प्रमुख




"शिक्षा, स्वास्थ्य, कृषि, पर्यटन, संस्कृतिर पूर्वाधार आत्मनिर्भर, समुन्नत र समृद्ध भंगहा निर्माणको आधार"

## भंगहा नगरपालिकाको सोह्रौं नगरसभामा पेश भएको आर्थिक वर्ष २०८२/०८३ को वार्षिक नीति तथा कार्यक्रम

नगर सभाका माननीय नगर-उप प्रमुख ज्यू,  
श्री प्रमुख प्रशासकीय अधिकृत ज्यू,  
सम्मानित नगरसभाका सदस्य ज्यू हरू,  
आदरणीय जेष्ठनागरिक एवं नागरिक समाज, संचारकर्मी मित्रहरू, भंगहा नगरबासीहरू र नगरविकासको कार्यमा अहोरात्र खटिरहनु  
भएका सम्पूर्ण राष्ट्रिय सेवक कर्मचारी मित्रहरू,  
अन्य उपस्थित महानुभावहरू ।

१. नेपालको संविधान बमोजिम दोस्रो पटक भएको स्थानीय तहको निर्वाचनबाट हामी दोस्रो कार्यकालका लागि निर्वाचित भएको तिन वर्ष पूरा भइ चौथो वर्षमा काम गर्दैछौं । निर्वाचनको बेला घोषणा-पत्र मार्फत जनतालाई दिएको वचन एक एक गरी पूरा गर्ने क्रममा छौं । शिक्षा, स्वास्थ्य, पर्यटन, खानेपानी, भौतिक पूर्वाधार, पर्यटन, कृषि भाषा धर्म तथा संस्कृती र सुशासन हाम्रा प्राथमिकताका विषयहरू हुन् । हामी जनप्रतिनिधिहरूले आफ्नो क्षमताले भ्याएसम्म संविधान र प्रचलित कानूनको परिधिभित्र रहेर जनताको सेवा गर्दैछौं ।
२. यस भंगहा नगरपालिकाको सम्मानित नगरसभा चालू आ.व. २०८२/०८३ को नीति तथा कार्यक्रम यस गरिमाभय नगरसभामा प्रस्तुत गर्न पाउँदा अत्यन्त खुशी लागेको छ । यस अवसरमा म नेपालको संघीय लोकतान्त्रिक गणतन्त्रको लागि नेपाली जनताले पटकपटक गर्दै आएको ऐतिहासिक जनआन्दोलन, सशस्त्र आन्दोलन, मधेश आन्दोलन लगायतका आन्दोलनको स्मरण गर्न चाहन्छु । लोकतन्त्रको स्थापनार्थ शहीदहरूको त्याग र बलिदानलाई उच्च सम्मान गर्दछु । साथै विभिन्न चरणका आन्दोलनका क्रममा घाइते भई शारीरिक तथा मानसिक रुपमा अशक्त हुनु भएमा महानुभावहरू प्रति हार्दिक सहानुभूति प्रकट गर्दै उहाँहरूको शिघ्र स्वास्थ्य लाभको कामना गर्दछु । साथै बेपता योद्धा, घाइते, अपाङ्ग, शहिद तथा बेपता परिवार एवम् विभिन्न आन्दोलनमा नेतृत्व गर्नुहुने आदरणीय नेताहरू प्रति उच्च समान व्यक्त गर्दछु ।
३. जनताको सबै भन्दा नजिकको सरकारको रुपमा रहने स्थानीय सरकार प्रति जनअपेक्षा धेरै रहनु स्वभाविक नै हो । आजको सोह्रौं नगर सभा सम्म आइपुग्दा यस नगरपालिकाको विकास तथा सम्वृद्धिका लागि हातमा हात साथमा साथ दिनु हुने नगर सभाका सदस्य ज्यूहरू, कार्यपालिकाका सदस्य ज्यूहरू, विभिन्न समितिका सदस्य ज्यूहरू प्रति हार्दिक धन्यवाद दिन चाहन्छु । साथै स्थानीय तहमा अनेक चुनौतीका बावजुद आफ्नो व्यक्तिगत स्वार्थ र जिवन भन्दा माथि उठेर राष्ट्रिय स्वार्थ र आवश्यकताको लागि अहोरात्र खटिरहनुभएका, अतुलनीय योगदान पुर्याउनुभएका तमाम राष्ट्रसेवक कर्मचारीहरूमा हार्दिक आभार व्यक्त गर्न चाहन्छु ।
४. यस नगरपालिकामा विद्यमान भौगोलिक एवं सांस्कृतिक विविधता, कृषि योग्य भूमिको प्रचुरता, कला संस्कृति, प्राकृतिक श्रोतको उपलब्धता जस्ता विशिष्टताहरूको सुव्यावस्थित उपयोगद्वारा समग्र नगरबासीहरूको जीवनमा सकारात्मक परिवर्तन ल्याउन यो नगरसभाबाट स्वीकृत नीति तथा कार्यक्रमले महत्वपूर्ण योगदान गर्ने छ भन्ने मैले पूर्ण विश्वास लिएको छु ।
५. विकासको दृष्टिकोणले यस भंगहा नगरपालिका निकै पछाडी रहेको व्यहोरा हामीलाई विदितै छ । मानव विकास सूचांकमा समेत हाम्रो नगरपालिकाको अवस्था दयनीय रहेको छ । अति विपन्न र दलित समुदायको अत्यधिक जनसंख्या रहेकोले हाम्रो विकासका कार्यक्रम अति विपन्न र दलित समुदायको जीवनस्तर माथि उठाउन केन्द्रित गर्नुपर्ने देखिन्छ । कृषि क्षेत्रको विकासको प्रचुर सम्भावना भएतापनि यस क्षेत्रलाई व्यावसायिकरण गर्न सकिएको छैन भने बजारीकरणको समस्या पनि त्यत्तिकै मात्रामा रहेको छ

  
राजेंद्र कुमार  
नगर प्रमुख



। शिक्षा र स्वास्थ्य क्षेत्रमा पनि नगरपालिकाको पहुँच पुग्न सकेको छैन । भौतिक पूर्वाधार निर्माणका क्षेत्रमा भएका हाम्रा प्रयासले केही उपलब्धि देखिए पनि पर्याप्त मात्रामा भौतिक पूर्वाधार निर्माण गर्न सकिएको छैन । उर्वर कृषि भूमि यस क्षेत्रको अत्यधिक संभावना बनेको क्षेत्र हो जसको उपयोगद्वारा नगरवासीलाई आत्मनिर्भर बनाउनुपर्ने आजको आवश्यकता हो । त्यसै गरि फलफुल तथा तरकारी खेती पनि यस क्षेत्रका जनताको आयआर्जनको राम्रो श्रोत भएकोले यस क्षेत्रको विकासमा ध्यान दिन जरुरी रहेको छ । पशुपालन र मत्स्य व्यावसायबाट नगरवासीलाई आत्मनिर्भर बनाउने अर्को महत्वपूर्ण क्षेत्र हो, यस क्षेत्रलाई पनि हाम्रो नीति, कार्यक्रम र बजेटले समेट्नु पर्ने देखिन्छ ।

६. नगरको विकास जनप्रतिनिधिको एक पक्षीय प्रयासले मात्र संभव हुन सक्दैन । नगरवासीहरूको विकास प्रक्रियामा सक्रिय र अर्थपूर्ण सहभागिताले मात्र हामीले परिकल्पना गरेको "आत्म निर्भर समुन्नत र समृद्ध भंगहा" निर्माण संभव हुनेछ । विकास कार्यक्रममा श्रोतको सदुपयोग गराउन र गुणस्तरीयता कायम गर्न सम्पूर्ण नगरवासीहरूको सक्रिय सहभागिता आवश्यक हुन्छ । यसको लागि म सम्पूर्ण नगरवासीहरूमा जागरुक र सचेत रहन हुन अनुरोध गर्न चाहन्छु ।

७. सुख्खाग्रस्त क्षेत्रहरूको पहिचान गरी स्वच्छ खानेपानी सञ्चालन, भण्डारण, वितरण र सिँचाईको लागि आवश्यक कार्यक्रम सञ्चालन गरिनेछ। डिपबोरिङ्ग खानेपानी तथा सिँचाई आयोजनाहरू विकास तथा विस्तार गर्ने नीति लिइनेछ ।

८. भंगहा नगरपालिकालाई समृद्ध, समुन्नत बनाउन आज हामी यस गरिमामय सम्मानित नगर सभामा उपस्थित भएका छौं । यस भंगहा नगरपालिकाको नीति, कार्यक्रम तथा बजेट प्राथमिकिकरण तथा तर्जुमा गर्दा नेपालको संविधानको अनुसूची ८ र ९, नेपाल सरकारको नीति तथा कार्यक्रम, प्रदेश सरकारको नीति तथा कार्यक्रम, नेपालको संविधानमा रहेको राज्यका नीति तथा निर्देशक सिद्धान्त, स्थानीय सरकार संचालन ऐन, २०७४, नेपाल सरकारबाट प्राप्त वित्तीय समानिकरणलगायतका अनुदान, प्रदेश सरकारबाट प्राप्त अनुदानहरू र स्थानीय स्तर बाट प्राप्त हुनसक्ने अनुमानित आय, नेपाल सरकारले अन्तरराष्ट्रिय स्तरमा गरेका प्रतिवद्धताहरू, दिगो विकास लक्ष्य, संघीय मामिला तथा सामान्य प्रशासन मन्त्रालयबाट आगामी वर्षका लागि बजेट तर्जुमा पठाइएको मार्ग दर्शन, विभिन्न आदेश, निर्देशन तथा परिपत्रहरू, बिगत वर्षमा संचालित योजनाहरू बाट आर्जन भएको ज्ञान र अनुभव तथा अध्ययन प्रतिवेदन, स्थानीय तहको अधिकार तथा कार्य विस्तृतिकरण, जन प्रतिनिधिहरूले चुनावको समयमा घोषणा पत्रमा गर्नु भएको प्रतिवद्धत, अन्य प्रचलित विद्यमान ऐन कानूनहरू, विभिन्न विषयगत मन्त्रालयहरू, कार्यालयहरू, संघ संस्थाहरू बाट प्राप्त मार्ग निर्देशन, सुझाव तथा अपेक्षा, स्थानीय स्वायत्त शासन ऐन तथा नियमावली, विभिन्न बिज्ञ, समितिहरूका राय, सल्लाह तथा सुझावहरू तथा आम नागरिकहरूको सुझाव, आम भंगहावासीको अपेक्षा समेतलाई हृदयङ्गम गरी यस सम्मानित नगरसभामा यो नीति तथा कार्यक्रम र बजेट प्रस्तुत गरेको छु ।

**सम्मानित नगरसभाका सदस्य ज्यूहरू,**

अब म यस गरिमामय नगरसभामा यस भंगहा नगरपालिकाले आ.व. २०८१/२०८२ सालको जेष्ठ मसान्त सम्मको मुख्य मुख्य उपलब्धिहरू प्रस्तुत गर्न चाहन्छु ।

**आ.व. २०८१/८२ मा भएका मुख्य मुख्य उपलब्धिहरू:-**

१. आफ्नै भवनबाट नागरिकलाई सहज सेवा दिने हेतु भंगहा नगरपालिकाको भवन निर्माण कार्य ७०% पुरा भई निर्माणाधिन अवस्थामा रहेको ।
२. यस नगरपालिका क्षेत्रभित्र नगरपालिकाको ९ वटै वडामा सबै मौसममा चारपांग्रे गाडी (एम्बुलेन्स) समेत गुड्ने गरी बाटो निर्माण भएको ।
३. यस नगरपालिका अन्तर्गतका स्वास्थ्य संस्थाहरूमा निशुल्क अल्ट्रासाउण्ड संचालनमा रहेको ।
४. वडा नं. ५ स्वास्थ्य संस्थामा प्रयोगशाला कार्य सुचारु भएको २ वर्षमा सेवा ग्राहिहरू सेवा लिरहेको ।

५९०  
२०८१/०३/०९  
सुजित कुमार साह  
नगर प्रमुख



५. नगर क्षेत्र भित्र रहेका व्यवसाय दर्ता गरि प्रमाणपत्र जारी गरिएको ।
६. क्रसर उद्योगहरूलाई पनि क्रमशः दर्ता गरि सचालन गर्ने प्रक्रियामा ल्याइएको ।
७. २७ वटा नियम, कानून तथा कार्यविधिहरू राजपत्रमा प्रकाशन गरि Web site मा राखिएको ।
८. नगर क्षेत्रका बिद्यालयहरूमा शौचालय निर्माण र फाइबरको डेस्क-बेन्च जडान गरिएको ।
९. यस नगरपालिका अन्तर्गत रहेका वडा कार्यालयहरू, स्वास्थ्य चौकि, आधारभुत स्वास्थ्य ईकाइ र बिद्यालयहरूमा ई-हाजिरी मेसिन जडान र CCTV जडान गरेको ।
१०. खानेपानीको लागि ट्युबेल जडान गरिएको ।
११. बिभिन्न स्थानमा सामुदायिक भवन निर्माण गरिएको ।
१२. मन्दिर, मस्जिद लगायत धार्मिक स्थलहरूको निर्माण गरिएको ।
१३. आवतजावत सजिलोको लागि ४ कि.मि. PCC ढलान, १५ कि.मि. ग्राभेल र १० कि.मि. कृषि रोड निर्माण गरिएको ।
१४. बिद्यालयहरूमा ४, ८ कोठे भवन निर्माण गरिएको ।
१५. प्रशासनिक कार्य सहजको लागि यस नगरपालिका अन्तर्गतका वडा नं. ५ बाहेक अन्य वडा कार्यालयको आफ्नै वडा भवनबाट सेवा प्रवाह भईरहेको ।

त्यसैगरी अब म, यस भंगाह नगर पालिकाले लिएको सोच, लक्ष्य उद्देश्य र प्राथमिकताका क्षेत्रलाई पनि यहाँ हरू सम्क्ष राख्न गई रहेको छु ।

उपस्थित सभासद ज्यूहरू,

अब म यस गरिमामय नगरसभामा भंगाह नगरपालिकाको आ.व. २०८२/०८३ मा अख्तियार गर्न नीति तथा कार्यक्रम पेश गर्ने अनुमति चाहन्छु ।


**मुलभूत नीति तथा कार्यक्रम:**

१. स्थानीय तहको शासन संचालन गर्न अत्यावश्यक कानूनहरू तर्जुमा गरी सम्मानित नगरसभा बाट पारित गराइ आम नागरिकलाई स्थानीय सरकारको उपस्थितिको आभाष दिलाउनुका साथै यस नगरपालिकाबाट बिभिन्न क्षेत्रमा लागु गरिएका ऐन नियम संशोधन गरिनेछ ।
२. समृद्ध नगरपालिका निर्माणका लागि सार्वजनिक, निजी र सहकारी क्षेत्रको भुमिकालाई प्रभावकारी बनाइनेछ । नगरपालिका भित्रका सम्पूर्ण सहकारी संस्थाहरूको लागत संकलन गरी सहकारीहरूको अनुगमन, सुपरिवेक्षण गरिनेछ ।
३. बजेट विनियोजन गर्दा संविधानले निर्दिष्ट गरेको लक्ष्य आम जनसमुदायको चाहना, अपेक्षालाई हासिल गर्ने गरी कार्यक्रम तय गरिनेछ ।
४. कृषि क्षेत्रलाई नगरपालिकाको उत्पादनको प्रमुख क्षेत्रको रूपमा विकास गरिनेछ । स्थानीय तरकारी, बाली, नगदेवाली, फलफुल, नर्सरीहरूलाई संरक्षण, संवर्द्धन र कृषि उत्पादनलाई जोड दिइ कृषिको आधुनीकरण र व्यवसायीकरण गर्दै कृषिमा आत्मनिर्भर अर्थतन्त्र बनाउने तर्फ प्रबन्ध मिलाइनेछ ।

  
२०८२/०३/०९  
सजिव कुमार साह  
नगर प्रमुख



५. नगरबाट प्राप्त हुने अनुदान जस्ता (खाद्य मल, बिउ, विउ, विउ, विउ) लगायत अन्य सुविधाको लागि सहजीकरण गर्न किसान कार्ड वितरण गरिने छ ।
६. एक बडा एक कृषि (पशु) प्राविधिक व्यवस्था गरिने छ ।
७. प्रत्येक मा.वि. स्कुलमा एक कम्प्युटर शिक्षक व्यवस्था गरिने छ ।
८. भैँगाहा नगरवासीको जीवनस्तरमा सुधार ल्याउन कृषि उपजमा आधारित उद्योग तथा कलकारखानाहरुको क्रमशः स्थापना तथा विकासका लागि आवश्यक पहल गर्दै लगिनेछ ।
९. विकासका कार्यहरुलाई परिणाममुखी बनाउन नतिजामा आधारित (Result Oriented) विकास गर्ने परिपाटी अवलम्बन गरिनेछ ।
१०. कृषि उपज र फलफूलको उत्पादन तथा बेचबिखनको सम्भाव्यतालाई हृदयङ्गम गर्दै नर्सरीको स्थापना तथा बजारीकरण गर्न विशेष पहल गरिनेछ ।
११. नगरपालिकामा निर्माण हुने भौतिक पूर्वाधारहरुलाई गुणस्तर र प्रभावकारी बनाउन प्राविधिकरूपमा पूर्व सम्भाव्यता अध्ययनलाई अनिवार्य बनाइने छ ।
१२. नगरपालिकामा रहेका प्राकृतिक श्रोत, साधन लगायतको संरक्षण र सम्बर्द्धन गर्न आवश्यक निकाय हरू संग पहल गरिनेछ ।
१३. बालविवाह तथा बालश्रम एक समस्याका रूपमा रहेकाले बालविवाहका घटनाहरुलाई निरुत्साहित गर्नका लागि बाल क्लब, अन्य सामुदायिक सन्जालहरु र प्रहरी प्रशासनको समेत संलग्नतामा क्षमता विकास गर्ने कार्यक्रमहरुलाई प्राथमिकता दिइनेछ ।
१४. सामाजिक सुरक्षा कार्यक्रम तर्फ यस कार्यक्रमलाई अझै भरपर्दो, विध्वंसनीय र सहज बनाउन बैँकिङ प्रणाली मार्फत सामाजिक सुरक्षा वितरण गर्ने व्यवस्था मिलाइनेछ । साथै अशक्त, असहायहरुको हकमा मात्र घरमै बसी भत्ता थाप्ने व्यवस्थाको लागि विशेष पहल गरिनेछ ।
१५. शिक्षा क्षेत्रमा भएको लगानीको प्रतिफलमा प्रभावकारिता अभिवृद्धि गर्न सेवाको गुणस्तरमा थप व्यवस्था मिलाइनेछ । सीपयुक्त शिक्षाका लागि प्राविधिक तथा व्यावसायिक शिक्षालाई क्रमशः विस्तार गर्दै लगिनेछ ।
१६. नगरपालिकाको स्वमित्वमा रहेका सम्पत्तिको सुरक्षा, मर्मत तथा संभारका लागि आवश्यक बजेट बिनियोजन गरिने छ ।
१७. स्वस्थ, अनुशासित तथा सिर्जनशील युवा शक्ति उत्पादन गर्न खेलकुद क्षेत्रको आवश्यक पूर्वाधार तयार गरिनेछ ।
१८. नगरपालिकालाई वातावरणमैत्री, बालमैत्री, प्रविधिमैत्री, अपाङ्गमैत्री, लैङ्गिक हिंसा मुक्त बनाउने नीति अवलम्बन गरिनेछ ।
१९. नगरपालिकाभित्र संचालित योजना तथा कार्यक्रमहरुको सयुक्त अनुगमन टोली (Joint Monitoring Team) गठन गरी सुपरिवेक्षण, अनुगमन तथा मुल्याङ्कनलाई प्रभावकारी रूपमा लागु गरिनेछ ।
२०. नगरपालिकाको नियमित प्रशासनिक सेवा प्रवाहलाई "मुस्कान सहितको सेवा" (Service With Smile) को नीति लिइनेछ ।
२१. सेवाग्राहीहरुको गुनासो तथा उजुरीहरुलाई तत्कालै सुनुवाई (Rapid Response) गर्ने व्यवस्था गरिनेछ ।
२२. पारदर्शिता, जवाफदेहिता, इमान्दारिता, कर्तव्यनिष्ठता साथ सेवा प्रवाहलाई सुशासनमैत्री, नागरिकमैत्री, भ्रष्टाचार रहित, बेरुजु रहित बनाइनेछ ।
२३. प्रशासनिक कामकारबाहीलाई सरल, चुस्त र प्रभावकारी बनाइनेछ ।
२४. आवधिक योजनाहरु विकास गर्नका लागि नगरपालिकास्तरीय आवधिक योजना (Municipal Periodic Plan) तर्जुमा गर्नका लागि आवश्यक पहल गरिनेछ ।
२५. सामाजिक संघ संस्था संचालन कार्यविधि तयार गरी संघ संस्थाहरुको अनुगमन मुल्याङ्कन तथा सुपरिवेक्षण प्रकृत्यालाई कडाईका साथ लागु गरिनेछ । कार्यक्रममा दोहोरोपना हुन नदिन विशेष व्यवस्था गरिनेछ ।
२६. यस नगरपालिका भित्र छरिएर रहेका साना, ठूला व्यवसायी, सहकारी, संघ संस्था, विभिन्न कृषि समुह, महिला समुह, आमा समुह, क्लबहरुलाई सुचिकृत गरी आवश्यक अनुगमन, मुल्यांकन तथा सुपरिवेक्षण गरिनेछ ।

  
राजेंद्र कुमार साह  
नगर प्रमुख




२७. नगरपालिका क्षेत्र भित्र कुनै पनि संस्थाले तालिम, ~~सेमिनार~~ सेमिनार संचालन गर्नु परेमा नगरपालिकाको सहमति लिनु पर्ने व्यवस्थालाई प्रभावकारी बनाइने छ । साथै त्यस्ता कार्यक्रममा सहभागीको नामावली अनिवार्य सार्वजनिक गरिनेछ ।
२८. नगरपालिका भित्र संचालन हुने विकास निर्माणको योजनाहरूमा ३% योजना संचालन खर्च (Contingency Cost) कटाइनेछ र सो रकम नगरपालिकाको प्रचलित नियम बमोजिम खर्च गरिनेछ ।
२९. नगरपालिका भित्र संचालनमा रहेका योजनाहरूको विशेष अनुगमन, सुपरिवेक्षण तथा मुल्यांकन गरी योजना सम्पन्नता बमोजिम कार्यान्वयन नगर्ने कम्पनि, ठेकेदार, निर्माण व्यवसायी तथा उपभोक्ता समितिहरूलाई कानूनको दायरमा ल्याई कारवाहि प्रकृया अगाडी बढाइनेछ ।
३०. नगरपालिकाले विभिन्न क्षेत्रमा अस्थायी तथा सेवा करारमा लिएका कर्मचारीहरूको भर्ना, नियुक्ति प्रक्रिया आदीलाई ऐन, नियम मैत्री बनाइनेछ ।
३१. नगरपालिकाको केन्द्र बिन्दुमा रहेको सितापुर बजार तथा नगरपालिका अन्तर्गतका तिर्थस्थलहरू सिद्धेनाथ, कन्चनवन तथा गेरुका धामलाई व्यवस्थित गरिनेछ ।
३२. शिक्षण पेशालाई आकर्षक, भयरहित तथा अझ आकर्षित बनाइने छ ।

#### उपस्थित सभासद ज्युहरु,

आगामी आ.व.२०८२/०८३ को बजेटका निम्न उद्देश्यहरु रहेका छन् ।

१. सेवाग्राही अनुकूलन सेवा प्रवाहको व्यवस्था मिलाउने ।
  २. सबै खेति योग्य जमिनमा सिचाई सुविधा उपलब्ध गराई कृषि उत्पादन बढाउने ।
  ३. कृषि क्षेत्रको आधुनिकीकरण, व्यवसायी करण र बजारीकरण गरी रोजगारी सृजना गर्ने ।
  ४. व्यवसायिक पशुपालन तथा मत्स्य पालन लाई प्रवर्द्धन गर्ने ।
  ५. गुणस्तरीय शिक्षा सबै नगरवासीको सहज पहुच पुर्याउने ।
  ६. पूर्वाधार निर्माण दिगोपना सुनिश्चित गर्ने ।
  ७. हासिल भएका उपलब्धिहरूलाई सामाजिक न्यायको सिद्धान्त अनुसार विरतण गर्ने ।
  ८. सबै नगरवासीलाई सहज सडक यातायातको सुविधा उपलब्ध गराउने ।
  ९. सबै नगरवासीलाई आधारभूत स्वास्थ्य सुविधा उपलब्ध गराई स्वास्थ्य नगरपालिका बनाउने ।
  १०. आत्मनिर्भर भंगहा नगरपालिका बनाउने ।
- आगामी आ.व.२०८२ र ८३ को बजेटका तर्जुमा गर्दा देहायका क्षेत्रलाई प्राथमिकता दिइएको छ ।
१. सेवाग्राही मैत्री सेवा प्रवाह ।
  २. नगरक्षेत्रभित्रका खेतियोग्य जमिन सबैमा सिचाईको व्यवस्था
  ३. भौतिक पूर्वा र आर्थिक विकासमा जोड
  ४. विपद व्यवस्थापन र वातावरण संरक्षण
  ५. उद्यमशिलता विकास र रोजगारी सिर्जना
  ६. कृषि, पशुजन्य उत्पादनमा वृद्धि र बजारिकरणको प्रवर्द्धन
  ७. बालबालिकाको हित संरक्षण एवं महिला सशक्तिकरण र क्षमता विकास

  
२०८२/०३/०९  
राजिव कुमार साह  
नगर प्रमुख

सम्मनित सभाका सदस्यज्यूहरु,



अब म आगामी आर्थिक वर्ष २०८२/०८३ को बजेट प्रस्तुत गर्न गईरहेको छु। आ.व. २०८२/०८३ को यस नगरपालिकाको कुल बजेट रु. ७१ करोड ९८ लाख ४४ हजार १ सय ६६ रुपैया प्रक्षेपण गरिएको छ। जसको शिर्षकगत रुपमा खर्चको विवरण निम्न बमोजिम रहेको छ ।


व्यय तर्फ

तपसिल

| शिर्षक                                      | आ.व.२०८२/०८३ को व्यय                  |
|---------------------------------------------|---------------------------------------|
| क. संघीय सरकारबाट प्राप्त अनुदान            |                                       |
| १. वित्तीय समानीकरण अनुदान                  | १२ करोड ३२ लाख                        |
| २. सशर्त अनुदान चालु                        | २३ करोड १८ लाख                        |
| ३. सशर्त अनुदान पुँजीगत                     | ६७ लाख                                |
| ४. विशेष अनुदान                             | ३ करोड ४० लाख                         |
| ५. समपुरक अनुदान                            | ३ करोड ८५ लाख                         |
| ६. राजस्व बाँडफाँड                          | ११ करोड ५६ लाख ३६ हजार ७६ रुपैया      |
| जम्मा                                       | ५४ करोड ९८ लाख ३६ हजार ७६ रुपैया      |
| ख. प्रदेश सरकारबाट प्राप्त अनुदान           |                                       |
| १. समानीकरण अनुदान                          | ८५ लाख ४६ हजार                        |
| २. विशेष अनुदान                             | ३० लाख                                |
| ३. समपुरक अनुदान                            | २० लाख                                |
| ४. राजस्व बाँडफाँड                          | ६९ लाख ६२ हजार ९० रुपैया              |
| ५. शशर्त अनुदान                             | ९५ लाख                                |
| जम्मा                                       | ३ करोड ८ हजार ९० रुपैया               |
| ग. स्थानीय राजस्व तथा आन्तरिक आम्दानी तर्फ  |                                       |
| १. गत वर्ष (०८१/८२) को अ.ल्या. बैंक मौज्दात | ४ करोड                                |
| २. स्थानीय राजस्व बाँडफाँड                  | ३.५ करोड                              |
| ३. स्थानीय आन्तरिक आम्दानी                  | ६.५ करोड                              |
| जम्मा                                       | १४ करोड                               |
| कुल जम्मा                                   | ७१ करोड ९८ लाख ४४ हजार १ सय ६६ रुपैया |

मिति २०८२/०३/०९ गते सोमबार रोज २ शुभम् ।

धन्यवाद, नमस्कार ।

  
 २०८२/०३/०९  
 साजिव कुमार साह  
 नगर प्रमुख